

KIF BDIET U MXIET L-AKKADEMJA TAL-MALTI

G. ZARB ADAMI

F'dak li digà ghedt, tajt x'wiehed jifhem li l-Ghaqda tal-Kittieba tal-Malti mhux mit-twaqqif taghha fl-14 ta' Novembru, 1920, kienet hadet dak l-isem; u hekk kien, ghaliex sas-7 ta' Mejju, 1922, meta ghadha mil-Laqgħa Ġenerali l-ewwel statut hi kienet maghrufa bejn il-hbieb u l-imseħbin bhala XIRKA FILOLOĠIKA LETTERARJA. Infatti, sa dak inhar, jiġifieri Mejju, 1922, hi kellha biss President u Segretarju, kif ukoll il-Kummissjoni li kellha tiehu hsieb issawwar l-alfabet u r-regoli tal-grammatika; u wkoll speċi ta' Sotto-Kumitat biex ihejji Statut. Il-President, kif ġa rajna, kien il-Kav. Ġużè Muscat Az-zopardi u s-Segretarju s-Sur Frangisk Saverju Caruana.

Fit-tielet Laqgħa Ġenerali, dik tas-7 ta' Mejju, 1922, (fit-tieni Laqgħa, dik tat-18 ta' Diċembru, 1922 kien tressaq mill-Kummissjoni r-Rapport taghha u ghadha l-Alfabet) mhux biss l-Ghaqda kienet kostitwita skond Statut, iżda hatret l-ewwel Kumitat li Jien ukoll ġa semmejt qabel.

Mal-hruġ ta' IL-MALTI, f'Marzu, 1925, bdiet tinhass ix-xewqa li l-Ghaqda tiehu xejra aktar shiha, xejra ta' Akkademja kif jixraq lill-Ilsien għażiż taghna; dan twettaq fl-Istatut ġdid tas-17 ta' Ottubru, 1926, meta l-Ghaqda hadet l-isem ta' Akkademja ta' l-Ilsien Malti; iżda billi nstab li fost il-poplu baqa' jsehh l-isem ta' Ghaqda tal-Kittieba tal-Malti u mhux dak ġdid ta' Akkademja ta' l-Ilsien Malti, fil-laqgħa tal-Kumitat tat-18 ta' Diċembru, 1927, tressqet mozzjoni biex l-Istatut tal-1926 ikun emendat. Kif ġa rajna qabel, fl-Istatut li ghadha fil-Laqgħa Ġenerali tal-15 ta' Jannar, 1928, l-Ghaqda tal-Kittieba tal-Malti — it-tieni isem taghha — kienet "imdahhla u magħquda f'Xirka wahda ma' l-Akkademja ta' l-Ilsien Malti li tibqa' tingharaf bl-isem ta' l-Ghaqda tal-Kittieba tal-Malti".

Fl-1942 reġa' sar statut kwazi ġdid għal kollox, barra b'dak li kien il-hsieb u l-għan — li baqghu dejjem qatt ma tbiddu — l-isem ukoll baqa' l-istess, jiġifieri l-Ghaqda tal-Kittieba tal-Malti u hekk ix-Xirka taghna baqghet tingharaf minn kulhadd u għal żmien twil l-alfabet, illum ufficjali u li hafna jsibuh bl-isem tal-Alfabet tal-Gvern, in-nies kienu jsejhulu l-Alfabet tal-Ghaqda.

Iżda fit-13 ta' Diċembru, 1964, meta reġa' sar Statut ġdid iehor, l-isem inbidel f'Akkademja ta' l-Malti (Ghaqda tal-Kittieba tal-Malti) bejn wiehed u iehor għall-istess raġuni ta' 38 sena qabel; dan l-istatut reġa' kien rivedut fil-21 ta' Mejju, 1967, imma did-darba l-isem baqa' l-istess.

(Jissokta)